

ልፍንቲ ፡

ልፍንቲ ማለት በቲ ልሙድ ትግርኛ ፣ ከም ኣብነት ክልተ ሓረሰቶት ሓድ ሓድ ኣብዑር ዝውንቲ፣ ልፍንቲ ገይርም ሓድ መጻልቲ ሓድ ክሓርሶም ይውዕል ድሕሪኡ ከኣ እቲ ክልኣይ ሓረሰታ ክሓርሶም ይውዕል ። ብእብረ ማለት እዩ። ምክንያቱ ኣብ ገለ ክፋል ሕብረተሰብና ብሓደ ብዕራይ ምሕራስ ልሙድ ስለ ዘይኾነ ። ስለዚ እቶም ክልተ ሓረሰቶታ ውዑሎም ናይ መሬት ዋነነት ኣይኾነን እንታይ ደኣ ክልቲኦም ናይ ሓባር ጥቅሚን ረብሓን ስለ ዘለዎም እዮም ። ብከምዚ ኣጋባብ ተሓባቢርም እንተ ዘይሰራሐም ጥምቅት ኣብ ስድርኦም ኣትዩ ክሳቅዮም ስለ ዝኾነ እዩ ። ኣብ ካሊእ ስርሓት እውን ምልፋን ከምዘሎ ምግንዛብ ከድልየና እዩ ። ስለዚ ቅቡል መርገጽን ዝድገፍ ሓሳብን እዩ ። ስለዚ ልፍንቲ ማለት ፣ መሬት ኤርትራ ንኤርትራውያን ፣ መሬት ትግራይ ከኣ ንተጋሩ እዩ ።

ኣብ መወዳእታ 80ታት ህግ ልፍንቲ ክትብል እንከላ ፣ ተሓኔ ከኣ ሓድነት ትብል ነይራ ። ስለዚ ሓድ ጊዜ ኣብ ካርቱም ሱዳን ምስ ስርዓት ህግ ኣብ ክትዕ ምስ ኣቶና ነታ ልፍንቲ እትብል ቻል ብከምዚ ኣብ ላዕሊ ዘላ ገርና ገሊጽናሎም ፣ ስለዚ ልፍንቲ ማለት ህግ ናታ መሬት ተሓኔ ከኣ ናታ መሬት ኣሎዎ ማለት እንድዩ ከሰሚዕ ፣ ኣብ ክንዲ ሓንቲ ኤርትራ ምስ በልናዮም ክላ “ ንስካትኩም ኣይፈለጥኩምን ፡ ልፍንቲ ትርጉማ ቀይራ እንዲያ “ ኣሎምና ነይርም ።

ኣብዚ ዘሎናዮ መድረኽ ኤርትራውያን ኣብ ፖለቲካዊ ኣራኣእያ ኣብ ክልተ ተፈላሊና ኣሎና ። ሓድ ወገን ካብ መሬት ትግራይ መንጠሪ ገርና ክንሰርሕ ኣሎና ፡ ከምኡ እውን ምስ ህወሓት ናይ ስራሕ ልፍንቲ ምግባር ከዋጽኣና ይክእል እዩ ፡ ክብሉ እንከለዉ ። መበግሲኦም ኣብ መንጎ ህ.ጊ.ሓ.ኤን ህ.ወ.ሓ.ት ኣቀዲሙ እተፈተነን ኣብ ተገባር ዝተራእያ ዕውት ልፍንቲ ምንባሩ ይገልጹ ። ሕጂ እውን እንተኮነ ኣብ ከምኡ ዝኣመሰለ ስምምዕ ምብጻሕ ወሳኒ እዩ ፡ ህግደፍ ናይ ሓባር ጸላኢና ስለ ዝኾነ ክንስዕር ግድን ኣብ ልፍንቲ ክንኣቱ ኣገዳሲ ምዃኑ ይኣምኑ ።

በቲ ካልእ ወገን ምስ ህወሓት ብፍጹም ዝኾነ ይኹን ዝምድና ክህሉዎና ዮብሉን ብሃልቲ ኣሎው ። ተኸተልቲ ርእይቶ ናይዚ ወገን እዚ ፣ ሕሉፍ ጽልእን ካብ መጠን ንላዕሊ ዘዩለ ፍርሒ ዝሓደርርም እዮም ። ርእይቶ ክቅበሉ እውን ፍቃደኛታት ኣይኾኑን ። እቲ ንሶም ዝብሉዎ ጥራሕ ክስማዕ ይደልዩ ። ብተወሳኪ ነዚ ናይ ኢሳያስ ኣፈውርቂ ጉሁድ ጥልመት ፣ ንኤርትራ ናብ ኢትዮጵያ ንምሕዋስ ዝግበር ዘሎ መደባት ብኸመይ ክገጥሙዎን ደው ክብሉዎን ራኢ ዮብሉዎን ። ጉዳዮም ይቀልጥፍ ይደንጉ ኢሳይስ ኣፈውርቂ ክወድቅ እዩ ስለዚ ሱቅ እልና ንጸበ በሃልቲ እዮም። ካብ ምስ ህወሓት ምስራሕ ፣ ህግደፍ ህገር ጠቅሊሉ ናብ ኢትዮጵያ ምሕዋስ ይበልጸም ። እንተኾነ ድሕሪ ኢሳያስ ኣፈውርቂ ዝመጽእ መልኣኽ ዲዩ ክኸውን ወይስ ሰይጣን ዝፈልጦ ሰብ የለን ።

እቶም ኤርትራ ነጻን ልዑላዊት ኾይና ከትነብር ዝድልዩ ምልፋን ምስ ህወሓት ከም ኣማራጺ ይወስድዎ :: ኣብዚ ክበርሃልና ዘሎዎ ኣብ ዝሓለፈ መድረኻት ኣብ መንጎ ህግ ወ.ህ.ሓ.ት ብዙ ደስ ዘዩብሉ ነገራት ተፈጻምም እዮም : ሕጂ እቲ እዋናዊ ፖለቲካዊ ሸርሒ ናይ ኢሳያስ ኣፈወርቂ ኣብ ከንዲ ምግፋጥ : ኣብ ዝሓለፈ ቁስሊኻ እናጎዳእኻ ከትነብር ምድላይ ነቲ ክትበጽሖ እተደሊ ዕላማ ዓንቓፊ እዩ ናይ ዝሓለፈ ጽቡቕ ይኹን ሕግቅ ኣመዝጊብናዮ ንሓልፍ ፣ ከምድላይነቲ ከኣ ንመሃራሉ :: ኣብ ኢትዮጵያ ዘለዉ ሰልፍታታ ዋላ ሓደ ብልዑላውነት ኤርትራ ዝኣምን የብሎም ብዘይካ ህ.ወ.ሓ.ት : ሕጂ እውን እቶም ተወዳደርቲ እንተ መሪጹኩሙና ዓሰብ ኣብ ኢትዮጵያ ክንመልሳ ኢና ዝብሉ ጭርሖታትን መብጻዓታትን ሕዞም ይወጹ ኣሎው ::

እምበኣር እዞም ወከልቲ ናይዘን ክልተ ራኢታት ጎዲሉዎም ዘሎ እምነት ናብ ሕድሕድም እዩ :: እምነት እንተ ዘይብልካ ከኣ እትኸዶ ጉዑዞ ኩሉ ጸልማት እዩ :: እዚ ተርእዮ እዚ ሓዲሽ ኣይኾነን ዘሎን ዝጸሓን እዩ :: እቲ ጉዳይ ካብ ላህመታዊ ናይ ሕድ ሕድ ኣፍልጦ ዝምንጮው ተርእዮ እዩ :: እቲ መፍትሒ ኣብ መንጎ እቶም ክልተ ናይ የማን ይኹን ናይ ጸጋም ሕሉፋት ፣ ናይ ማእከል ልቦና ዘለዎ ሓይሊ ክፍጠር ኣይተኸኣለን :: ክፍጠር ግን ኣሎዎ :: መጻኢት ኤርትራ ነዚ ዝነቀዘ ኣታሓሳባ ክተጻወር ኣይትክእልን እያ :: እቲ ናይ ኤርትራውያን ራኢ ሓንቲ ቅዋማዊትን ሰላማዊትን ብልጽግትን ኤርትራ ምዃና ኢና ንኣምን :: እዚ ከም ራእይ ጸገም የብሉን :: ግን ከ በዚ ሕጂ እንክዶ ዘሎና ክንበጽሖ ዶ ንክእል ? ሓፈሻዊ ታሪኽ ሃገሩን ህዝቡን ብግቡእ ዘይፈልጥ ሰብ ክመርሕ እውን ኣይክእልን እዩ

ስርዓት ህግደፍ ተሳዒሩ እዩ ዘሎ :: እቲ ዝነበሮ ብልጫ ኣብ ሓደ ከባቢ ተጻፍዩ ስለ ዝነበረ እዩ :: ምክንያቱ ንክሳራታቱ ዝኾኖ መተኻእታ ኤርትራዊ ሓይሊ ሰብ የብሉን :: ስለዚ ከኣ እዩ ምስ ኢትዮጵያ ወተህደራዊ ሓድነት ክፍጥር ዝገዩ ዘሎ :: ስለዚ ከይቀደመና ክንቅድሞ ነቶም ኣብ ትግራይ ዘለውን ካብ ሰራዊት ኤርትራ ዝሃድሙን ዝተማረኹን ወዲብና ሃገርና ካብ ክሻን ማንኪን ነጻ ነውጻኢያ ምባል እንታይ ሕግቅ ሳዕቤን ኣሎዎ ?

እቲ ዝገርም ገለገለ ሰባት ምስዚ ኣይተዛተዩ ምስዚ ኣይተወድቡ ምባሎም ገደደ :: ህወሓት ነጻናት ኤርትራ ተቀቢሉ ረፈረንዱም ኣተግቢሩ : እንቋዕ ሓጎሽኹም ዝበለና እንኾ ህዝባዊ ውድብ እዩ :: ሕጂ ክህሉውና ዘሎዎ ምርጫ ኤርትራ ናብ ኢትዮጵያ ክትሕወስዶ ተደሊ ወይ ምስ ህወሓት ተላፊንካ ነጻነት ኤርትራ ትዕቁብ ዝብል እዩ መልሲ ዘድሊዮ ዘሎ :: መልሲይ ምስ ህወሓት ኾይንካ ነጻነት ኤርትራ ምዕቛብ እዩ !

ኣብ መወዳእታ

ምስ ህወሓት ልፍንቲ ገርና ከይንሰርሕ ብገለ ናይ ኤርትራውያን ኢና ብሃልቲ ናይ ዜና ማዕከናት ዝግበር ዘሎ ፕሮፖጋንዳ ንራብሓ ህግደፍ ምዃኑ ክፍለጥ ኣሎዎ :: ቃልሲ ህዝቢ ትግራይ ፍትሓዊ ስለ ዝኮነ ክዕወት እዩ :: ዓወት ህዝቢ ትግራይ ከኣ ዓወት ህዝቢ ኤርትራ እዩ

: እዚ ማለት ህዝቢ ትግራይ ኣብ መርገጹ ጸኒዑ ንጉዳዮታትን ልዑላውነትን ህዝቢ ኤርትራ ክሳብ ዝኸበረ !

ኣምላኽ ኤርትራ ሃገርናን ህዝባን ይባርኽ !

ዘለዓለማዊ ዝኸሪ ንስውኣትና !

ክብርም ግረነት

4/28/21

ወ-ልቓዊ ርእይቶ